

Врз основа на член 158-с точка 1) а во врска со член 18 став (10) и член 21-б од Законот за супервизија на осигурување – пречистен текст (“Службен весник на Република Македонија” бр. 30/2012), Одлука на Уставен суд бр.202/2011 (“Службен весник на Република Македонија” бр.45/2012), Одлука на Уставен суд бр.130/2011 (“Службен весник на Република Македонија” бр.60/2012) и Одлука на Уставен суд бр.122/2011 (“Службен весник на Република Македонија” бр.64/2012), Советот на експерти на Агенцијата за супервизија на осигурување донесе

## **П Р А В И Л Н И К**

### **ЗА ПОТРЕБНАТА ДОКУМЕНТАЦИЈА И НАЧИНОТ ЗА СТЕКНУВАЊЕ КВАЛИФИКУВАНО УЧЕСТВО ВО ДРУШТВО ЗА ОСИГУРУВАЊЕ, ОСИГУРИТЕЛНО БРОКЕРСКО ДРУШТВО И ДРУШТВО ЗА ЗАСТАПУВАЊЕ ВО ОСИГУРУВАЊЕ**

#### **І. ОПШТИ ОДРЕДБИ**

##### **Член 1**

Со овој правилник се пропишува:

- Потребната документација, начинот на нејзино доставување, како и начинот за нејзино оценување во постапката на издавање согласност за стекнување акции со право на глас во друштво за осигурување чиј вкупен номинален кумулативен износ е еднаков или надминува 10%, 20%, 33%, 50% или 75% од вкупниот број на издадени акции со право на глас во друштвото за осигурување (во натамошниот текст: согласност за стекнување квалификувано учество во друштво за осигурување);
- Потребната документација, начинот на нејзино доставување, како и начинот за нејзино оценување во постапката на издавање согласност за стекнување акции со право на глас во осигурително брокерско друштво чиј вкупен номинален кумулативен износ е еднаков или надминува 10%, 20%, 33%, 50% или 75% од вкупниот број на издадени акции со право на глас во осигурително брокерското друштво (во натамошниот текст: согласност за стекнување квалификувано учество во осигурително брокерско друштво) и
- Потребната документација, начинот на нејзино доставување, како и начинот за нејзино оценување во постапката на издавање согласност за стекнување акции со право на глас во друштво за застапување во осигурување чиј вкупен номинален кумулативен износ е еднаков или надминува 10%, 20%, 33%, 50% или 75% од вкупниот број на издадени акции со право на глас во друштвото за застапување во осигурување (во натамошниот текст: согласност за стекнување квалификувано учество во друштво за застапување во осигурување),

согласно Законот за супервизија на осигурување (во понатамошниот текст: Законот).

## II. СОГЛАСНОСТ ЗА СТЕКНУВАЊЕ КВАЛИФИКУВАНО УЧЕСТВО ВО ДРУШТВО ЗА ОСИГУРУВАЊЕ

### Член 2

(1) Лицето кое има намера директно или индиректно, постапно или одеднаш да стекне квалификувано учество во друштво за осигурување е должно до Агенцијата за супервизија на осигурување (во понатамошниот текст: Агенцијата) да достави барање за добивање согласност за стекнување квалификувано учество во друштво за осигурување на соодветен пропишан образец кој е даден во Прилог 1 од овој правилник и е негов составен дел.

(2) Доколку лицето кое има намера да стекне квалификувано учество во друштво за осигурување е **правно лице**, кон барањето од став (1) на овој член ја доставува следната документација:

1. пополнет Прашалник за правни лица кои имаат намера да стекнат акции во друштво за осигурување, осигурително брокерско друштво, односно друштво за застапување во осигурување (Прилог 2);
2. податоци за бројот на акции кои лицето има намера да ги стекне во друштвото за осигурување, податоци за бројот на акциите кои лицето можеби веќе ги поседува во тоа друштво за осигурување, како и податоци за процентот на учество во почетниот капитал на друштвото пред и по стекнувањето на акциите;
3. одлука на надлежниот орган на правното лице за стекнување акции во друштвото за осигурување;
4. извори на средства за уплата на капиталот, и тоа: (1) Изјава на надлежен орган на правното лице дадена под целосна кривична и материјална одговорност, за потеклото на средствата што се вложуваат на име акционерски капитал на друштвото, како и (2) соодветен доказ за изворот на средствата кои лицето ги вложува во друштвото (ревизорски извештај на правното лице, завршна сметка или друг соодветен доказ);
5. потврда од надлежна институција за редовно плаќање на јавните давачки од страна на правното лице;
6. доказ дека на правното лице не му е изречена споредна казна забрана за добивање дозвола за вршење работи на осигурување, застапување во осигурување или осигурително брокерски работи, забрана за основање на нови правни лица, одземање на дозвола за вршење работи на застапување во осигурувањето или осигурително брокерски работи, односно привремена или трајна забрана за вршење дејност од областа на осигурувањето, и тоа: (1) Потврда од Централен регистар, односно друга надлежна институција, како и (2) Изјава на надлежен орган на правното лице дадена под целосна кривична и материјална одговорност дека на правното лице не му е изречена споредна казна забрана за добивање дозвола за вршење работи на осигурување, застапување во осигурување или осигурително брокерски работи, забрана за основање на нови правни лица, одземање на дозвола за вршење работи на застапување во осигурувањето или осигурително брокерски работи, односно привремена или трајна забрана за вршење дејност од областа на осигурувањето;
7. доказ дека против правното лице не е поведена стечајна постапка или постапка на ликвидација, и тоа: (1) Потврда од Централен регистар, односно друга надлежна институција дека против правното лице не е покрената стечајна или ликвидациона постапка и (2) Изјава на надлежен орган на правното лице, дадена под целосна кривична и материјална одговорност дека против правното лице не е покрената стечајна или ликвидациона постапка;
8. доказ дека правното лице не е поврзано лице со друго правно лице во кое друштвото за осигурување (во кое лицето има намера да стекне квалификувано учество), директно или индиректно, поседува сопственост на најмалку 10% од капиталот или правата на глас во тоа лице, и тоа: (1) Изјава на надлежен орган на правното лице дадена под целосна кривична и материјална одговорност дека правното лице не е поврзано лице со друго правно лице во кое друштвото за осигурување, директно или индиректно, поседува сопственост на најмалку 10%

од капиталот или правата на глас во тоа лице; (2) Изјава на надлежен орган на правното лице дадена под целосна кривична и материјална одговорност за сите лица кои се поврзани со правното лице со докази за начинот на поврзаност; (3) Изјава на надлежен орган на правното лице дадена под целосна кривична и материјална одговорност за сите лица кои во правното лице поседуваат, директно или индиректно, повеќе од 10% од акциите, односно уделите, како и за сите лица во кои правното лице поседува, директно или индиректно, повеќе од 10 % од акциите, односно уделите, потпишан од овластено лице на правното лице основач; (4) Извод од Централен депозитар за хартии од вредност, односно друг јавен регистар, за тоа кои се иматели на акции, односно удели во правното лице; и (5) Извод од Централен депозитар за хартии од вредност, односно друг јавен регистар, за тоа каде правното лице поседува акции, односно удели;

9. доказ дека правното лице не работи и нема да работи спротивно на одредбите од Законот за спречување перење пари и други приноси од казниво дело и финансирање на тероризам, и тоа: Изјава на надлежен орган на правното лице дадена под целосна кривична и материјална одговорност, дека правното лице не работи и нема да работи спротивно на одредбите од Законот за спречување перење пари и други приноси од казниво дело и финансирање на тероризам;
10. акт за основање, односно Статут на правното лице;
11. список на членови на органот на управување во правното лице (Извод од Централен регистар или друг соодветен јавен регистар);
12. извод од регистарот во кој е регистрирано правното лице;
13. копија од акционерската книга, односно доказ од друг соодветен јавен регистар за правното лице;
14. ревизорски извештај за последните две деловни години за правното лице, односно завршна сметка за последните две деловни години доколку правното лице нема обврска за ревизија на финансиски извештаи. Правните лица кои се основани и работат помалку од две години, се должни да обезбедат ревизорски извештаи, односно завршни сметки за последните две деловни години за своите акционери – правни лица, односно да ја достават соодветната документација од точка б) од овој став за своите акционери – физички лица кои имаат учество во капиталот на правното лице – основач над 10%. Ревизорскиот извештај кој се доставува за странско правно лице треба да биде изготвен од реномирана меѓународна ревизорска куќа. За домашно правно лице или за акционер на правното лице се доставува ревизорски извештај доколку согласно Законот за трговски друштва е обврзано да изработи ревизорски извештај;
15. доказ за платен надоместок за издавање согласност за стекнување квалификувано учество во друштво за осигурување, согласно Тарифникот на Агенцијата.
16. други докази и документација за оцена на бонитетот на правното лице, како и оцена на неговите акционери, односно иматели на удели.

(3) Доколку **правното лице** кое има намера да стекне квалификувано учество во друштво за осигурување е странско правно лице или домашно правно лице кое, непосредно или посредно, е во мнозинска сопственост на странски физички или правни лица, кон барањето за добивање согласност за стекнување квалификувано учество од став (1) на овој член ја доставува и следната документација:

1. доказ од странското друштво за осигурување дека има дозвола за вршење работи на осигурување во матичната земја, ако странскиот акционер е друштво за осигурување;
2. мислење на странска институција овластена за супервизија на друштвото осигурување, ако странскиот акционер е друштво за осигурување; и
3. ревизорски извештај од првокласно друштво за ревизија за последната деловна година, ако странскиот акционер не е друштво за осигурување.

(4) Доколку лицето кое има намера да стекне квалификувано учество во друштво за осигурување е

**физичко лице**, кон барањето од став (1) на овој член ја доставува следната документација:

1. пополнет Прашалник за физички лица кои имаат намера да стекнат акции во друштво за осигурување, осигурително брокерско друштво, односно друштво за застапување во осигурување (**Прилог 3**);
2. податоци за бројот на акции кои лицето има намера да ги стекне во друштвото за осигурување, податоци за бројот на акциите кои лицето можеби веќе ги поседува во тоа друштво за осигурување, како и податоци за процентот на учество во почетниот капитал на друштвото пред и по стекнувањето на акциите;
3. копија од лична карта или пасош (за странско физичко лице) – на увид;
4. извори на средства за уплата на капиталот, и тоа: (1) Изјава на физичкото лице дадена под целосна кривична и материјална одговорност, за потеклото на средствата што се вложуваат на име акционерски капитал на друштвото за осигурување, како и (2) соодветен доказ за изворот на средствата кои лицето ги вложува во друштвото (решение за наследство, потврда од банка или друга финансиска институција за висината и датумот на вложените средства, документ за висината на платата и приходите остварени по други основи, годишна даночна пријава и друг соодветен доказ);
5. потврда од надлежна институција за редовно плаќање на јавните давачки од страна на физичкото лице;
6. доказ дека на физичкото лице не му е изречена споредна казна забрана за добивање дозвола за вршење работи на осигурување, застапување во осигурување или осигурително брокерски работи, забрана за основање на нови правни лица, одземање на дозвола за вршење работи на застапување во осигурувањето или осигурително брокерски работи, односно привремена или трајна забрана за вршење дејност од областа на осигурувањето, и тоа: (1) Потврда од Централен регистар, односно друга надлежна институција, како и (2) Изјава на физичкото лице дадена под целосна кривична и материјална одговорност дека на физичкото лице не му е изречена споредна казна забрана за добивање дозвола за вршење работи на осигурување, застапување во осигурување или осигурително брокерски работи, забрана за основање на нови правни лица, одземање на дозвола за вршење работи на застапување во осигурувањето или осигурително брокерски работи, односно привремена или трајна забрана за вршење дејност од областа на осигурувањето;
7. изјава на физичкото лице дадена под целосна кривична и материјална одговорност, дека во последните три години не бил член на орган на управување, надзорен орган или лице со посебни права и одговорности во друштво за осигурување или друго правно лице над кое е отворена стечајна постапка;
8. доказ дека физичкото лице не е поврзано лице со правно лице во кое друштвото за осигурување (во кое лицето има намера да стекне квалификувано учество), директно или индиректно, поседува сопственост на најмалку 10% од капиталот или правата на глас во тоа лице, и тоа: (1) Изјава на физичкото лице дадена под целосна кривична и материјална одговорност дека физичкото лице не е поврзано лице со правно лице во кое друштвото за осигурување, директно или индиректно, поседува сопственост на најмалку 10% од капиталот или правата на глас во тоа лице; (2) Изјава на физичкото лице дадена под целосна кривична и материјална одговорност за сите лица кои се поврзани со лицето со докази за начинот на поврзаност; и (3) Извод од Централен депозитар за хартии од вредност, односно друг јавен регистар, за тоа каде лицето поседува акции, односно удели;
9. доказ дека физичкото лице - основач не работи и нема да работи спротивно на одредбите од Законот за спречување перење пари и други приноси од казниво дело и финансирање на тероризам, и тоа: Изјава на физичкото лице дадена под целосна кривична и материјална одговорност, дека физичкото лице не работи и нема да работи спротивно на одредбите од Законот за спречување перење пари и други приноси од казниво дело и финансирање на тероризам;
10. доказ за платен надоместок за издавање согласност за стекнување квалификувано учество во

друштво за осигурување, согласно Тарифникот на Агенцијата и

11. други докази за оцена на бонитетот на физичкото лице.

(5) Лицето кое има намера да стекне акции, чиј кумулативен номинален износ изнесува најмалку 33% од вкупниот број акции, односно од вкупниот број издадени акции со право на глас во друштвото за осигурување, покрај документација од став (2), односно (3) од овој Правилник, е должно да достави и:

1. Стратешки деловен план кој треба да ги содржи очекуваните цели, насоки и перспективи на друштвото за осигурување, како и можни предлози за проширување и унапредување на работењето и присуството на пазарот;
2. Изјава дадена под целосна кривична и материјална одговорност, потпишана од лицето или од надлежен орган на лицето (доколку станува збор за правно лице), дека ќе продолжи да го поддржува работењето на друштвото за осигурување.

(6) При одлучувањето врз основа на доставената документација од став (2), (3) и (4) од овој член, се оценува дали лицето кое има намера да стекне акции во друштвото за осигурување ги исполнува критериумите пропишани со Законот за супервизија на осигурување, најмалку преку:

- утврдување на идентитетот на лицата кои имаат намера да стекнат квалификувано учество во друштво за осигурување, лицата поврзани со нив и нивната правна форма;
- утврдување дали финансиската состојба на лицата кои имаат намера да стекнат квалификувано учество во друштво за осигурување е соодветна во однос на вредноста на акциите кои имаат намера да ги стекнат;
- утврдување на изворите на средства, нивното потекло и легалност;
- оцена на можностите за поддршка на планираниот раст на сопствените средства на друштво за осигурување од страна на лицата кои имаат намера да стекнат квалификувано учество во друштво за осигурување;
- оцена на прописите и практиките на земјата од каде доаѓа лицето кое има намера да стекне квалификувано учество во друштво за осигурување од аспект на тоа дали Агенцијата за супервизија на осигурување ќе може ефикасно да ја врши супервизорската функција и дали ќе може да оствари соработка со надлежниот супервизорски орган на таа земја од аспект на почитување на меѓународните принципи и стандарди за соработка и размена на информации за вршење на ефикасна супервизија (доколку се работи за странско лице кое има намера да стекне акции во друштво за осигурување);
- утврдување дека степенот на усогласеност на прописите и практиките на земјата од каде доаѓа лицето кое има намера да стекне квалификувано учество во друштво за осигурување со меѓународните стандарди во доменот на финансиите, финансиското известување и сметководството, спречувањето перење пари и сл., не упатува на можност за постоење на висок ризик со што би била загрозувана стабилноста, сигурноста и репутацијата на друштвото за осигурување, односно неговото работење во согласност со прописите (доколку се работи за странско лице кое има намера да стекне акции во друштво за осигурување);
- утврдување дали во барањето постојат неконзистентности кои не можат да бидат објаснети.

(7) Во однос на барањето за издавање согласност за стекнување квалификувано учество од страна на лице кое ги стекнува акциите врз основа на одлука на надлежен орган во согласност со закон, документацијата што треба да ја достави ова лице и постапката за оцена, соодветно се применуваат одредбите од ставовите (2), (3), (4), (5) и (6) од овој член.

(8) По барањето од став (1) од овој член, Агенцијата донесува решение за издавање согласност или за одбивање на барањето, во роковите пропишани со Законот за супервизија на осигурување.

### III. СОГЛАСНОСТ ЗА СТЕКНУВАЊЕ КВАЛИФИКУВАНО УЧЕСТВО ВО ОСИГУРИТЕЛНО БРОКЕРСКО ДРУШТВО, ОДНОСНО ДРУШТВО ЗА ЗАСТАПУВАЊЕ ВО ОСИГУРУВАЊЕ

#### Член 3

(1) Лицето кое има намера, директно или индиректно, постапно или одеднаш да стекне квалификувано учество во осигурително брокерско друштво, односно друштво за застапување во осигурување е должно до Агенцијата да достави барање за добивање согласност за стекнување квалификувано учество во осигурително брокерско друштво, односно друштво за застапување во осигурување, на соодветен пропишан образец кој е даден во Прилог 1 од овој правилник и е негов составен дел.

(2) Доколку лицето кое има намера да стекне квалификувано учество во осигурително брокерско друштво, односно друштво за застапување во осигурување е **правно лице**, кон барањето од став (1) на овој член ја доставува следната документација:

1. пополнет Прашалник за правни лица кои имаат намера да стекнат акции во друштво за осигурување, осигурително брокерско друштво, односно друштво за застапување во осигурување (Прилог 2);
2. податоци за бројот на акции кои лицето има намера да ги стекне во осигурително брокерското друштво, односно друштво за застапување во осигурување, податоци за бројот на акциите кои лицето можеби веќе ги поседува во тоа друштво, како и податоци за процентот на учество во почетниот капитал на друштвото пред и по стекнувањето на акциите;
3. одлука на надлежниот орган на правното лице за стекнување на акции во осигурително брокерско друштво, односно друштво за застапување во осигурување;
4. извори на средства за уплата на капиталот, и тоа: (1) Изјава на надлежен орган на правното лице дадена под целосна кривична и материјална одговорност, за потеклото на средствата што се вложуваат на име акционерски капитал на друштвото, како и (2) соодветен доказ за изворот на средствата кои лицето ги вложува во друштвото (ревизорски извештај на правното лице, завршна сметка или друг соодветен доказ);
5. потврда од надлежна институција за редовно плаќање на јавните давачки од страна на правното лице;
6. доказ дека на правното лице не му е изречена споредна казна забрана за добивање дозвола за вршење работи на осигурување, застапување во осигурување или осигурително брокерски работи, забрана за основање на нови правни лица, одземање на дозвола за вршење работи на застапување во осигурувањето или осигурително брокерски работи, односно привремена или трајна забрана за вршење дејност од областа на осигурувањето, и тоа: (1) Потврда од Централен регистар, односно друга надлежна институција, како и (2) Изјава на надлежен орган на правното лице дадена под целосна кривична и материјална одговорност дека на правното лице не му е изречена споредна казна забрана за добивање дозвола за вршење работи на осигурување, застапување во осигурување или осигурително брокерски работи, забрана за основање на нови правни лица, одземање на дозвола за вршење работи на застапување во осигурувањето или осигурително брокерски работи, односно привремена или трајна забрана за вршење дејност од областа на осигурувањето;
7. доказ дека против правното лице не е поведена стечајна постапка или постапка на ликвидација, и тоа: (1) Потврда од Централен регистар, односно друга надлежна институција дека против правното лице не е покрената стечајна или ликвидациона постапка и (2) Изјава на надлежен орган на правното лице, дадена под целосна кривична и материјална одговорност, дека против правното лице не е покрената стечајна или ликвидациона постапка;
8. доказ дека правното лице не е поврзано лице со друго правно лице во кое осигурително брокерското друштво, односно друштвото за застапување во осигурување (во кое лицето има

намера да стекне квалификувано учество), директно или индиректно, поседува сопственост на најмалку 10% од капиталот или правата на глас во тоа лице, и тоа: (1) Изјава на надлежен орган на правното лице, дадена под целосна кривична и материјална одговорност, дека правното лице не е поврзано лице со друго правно лице во кое осигурително брокерското друштво, односно друштвото за застапување во осигурување, директно или индиректно, поседува сопственост на најмалку 10% од капиталот или правата на глас во тоа лице; (2) Изјава на надлежен орган на правното лице, дадена под целосна кривична и материјална одговорност за сите лица кои се поврзани со правното лице со докази за начинот на поврзаност; (3) Изјава на надлежен орган на правното лице, дадена под целосна кривична и материјална одговорност, за сите лица кои во правното лице поседуваат, директно или индиректно, повеќе од 10% од акциите, односно уделите, како и за сите лица во кои правното лице поседува, директно или индиректно, повеќе од 10 % од акциите, односно уделите, потпишан од овластено лице на правното лице основач; (4) Извод од Централен депозитар за хартии од вредност, односно друг јавен регистар, за тоа кои се иматели на акции, односно удели во правното лице; и (5) Извод од Централен депозитар за хартии од вредност, односно друг јавен регистар, за тоа каде правното лице поседува акции, односно удели;

9. доказ дека правното лице не работи и нема да работи спротивно на одредбите од Законот за спречување перење пари и други приноси од казниво дело и финансирање на тероризам, и тоа: Изјава на надлежен орган на правното лице, дадена под целосна кривична и материјална одговорност, дека правното лице не работи и нема да работи спротивно на одредбите од Законот за спречување перење пари и други приноси од казниво дело и финансирање на тероризам;
10. доказ за непостоење на капитална или управувачка поврзаност на правното лице со друштва за осигурување, друштва за застапување во осигурување или други осигурително брокерски друштва согласно член 16-а од Законот за супервизија на осигурување, и тоа: Изјава на надлежен орган на правното лице, дадена под целосна кривична и материјална одговорност, дека правното лице не е поврзано лице со друштва за осигурување, друштва за застапување во осигурување или други осигурително брокерски друштва;
11. акт за основање, односно Статут на правното лице;
12. список на членови на органот на управување во правното лице (Извод од Централен регистар или друг соодветен јавен регистар);
13. извод од регистарот во кој е регистрирано правното лице;
14. копија од акционерската книга, односно доказ од друг соодветен јавен регистар за правното лице;
15. ревизорски извештај за последните две деловни години за правното лице, односно завршна сметка за последните две деловни години доколку правното лице нема обврска за ревизија на финансиски извештаи. Правните лица кои се основани и работат помалку од две години, се должни да обезбедат ревизорски извештаи, односно завршни сметки за последните две деловни години за своите акционери – правни лица, односно да ја достават соодветната документација од точка 6) од овој став за своите акционери – физички лица кои имаат учество во капиталот на правното лице – основач над 10%. Ревизорскиот извештај кој се доставува за странско правно лице треба да биде изготвен од реномирана меѓународна ревизорска куќа. За домашно правно лице или за акционер на правното лице се доставува ревизорски извештај доколку согласно Законот за трговски друштва е обврзано да изработи ревизорски извештај;
16. доказ за платен надоместок за издавање согласност за стекнување квалификувано учество во осигурително брокерско друштво, односно друштво за застапување во осигурување, согласно Тарифникот на Агенцијата.
17. други докази и документација за оцена на бонитетот на правното лице, како и оцена на неговите акционери, односно иматели на удели.

(3) Доколку **правното лице** кое има намера да стекне квалификувано учество во осигурително

брокерско друштво, односно друштво за застапување во осигурување е странско правно лице лице или домашно правно лице кое, непосредно или посредно, е во мнозинска сопственост на странски физички или правни лица, кон барањето за добивање согласност за стекнување квалификувано учество од став (1) на овој член ја доставува и следната документација:

1. доказ дека странското друштво има дозвола за вршење работи на осигурување, осигурително брокерски работи, односно работи на застапување во осигурување во матичната земја, ако странскиот акционер е друштво за осигурување, осигурително брокерско друштво или друштво за застапување во осигурување;
2. мислење на странска институција овластена за супервизија на друштвото осигурување, осигурително брокерско друштво, односно друштво за застапување во осигурување ако странскиот акционер е друштво за осигурување, осигурително брокерско друштво или друштво за застапување во осигурување;
3. ревизорски извештај од првокласно друштво за ревизија за последната деловна година, ако странскиот акционер не е друштво за осигурување.

(4) Доколку лицето кое има намера да стекне квалификувано учество во осигурително брокерско друштво, односно друштво за застапување во осигурување е **физичко лице**, кон барањето од став (1) на овој член ја доставува следната документација:

1. пополнет Прашалник за физички лица кои имаат намера да стекнат акции во друштво за осигурување, осигурително брокерско друштво, односно друштво за застапување во осигурување (Прилог 3);
2. податоци за бројот на акции кои лицето има намера да ги стекне во осигурително брокерско друштво, односно друштво за застапување во осигурување, податоци за бројот на акциите кои лицето можеби веќе ги поседува во тоа друштво, како и податоци за процентот на учество во почетниот капитал на друштвото пред и по стекнувањето на акциите;
3. копија од лична карта или пасош (за странско физичко лице) – на увид;
4. извори на средства за уплата на капиталот, и тоа: (1) Изјава на физичкото лице, дадена под целосна кривична и материјална одговорност за потеклото на средствата што се вложуваат на име акционерски капитал на осигурително брокерското друштво, односно друштвото за застапување во осигурување, како и (2) соодветен доказ за изворот на средствата кои лицето ги вложува во друштвото (решение за наследство, потврда од банка или друга финансиска институција за висината и датумот на вложените средства, документ за висината на платата и приходите остварени по други основи, годишна даночна пријава и друг соодветен доказ);
5. потврда од надлежна институција за редовно плаќање на јавните давачки од страна на физичкото лице;
6. доказ дека на физичкото лице не му е изречена споредна казна забрана за добивање дозвола за вршење работи на осигурување, застапување во осигурување или осигурително брокерски работи, забрана за основање на нови правни лица, одземање на дозвола за вршење работи на застапување во осигурувањето или осигурително брокерски работи, односно привремена или трајна забрана за вршење дејност од областа на осигурувањето, и тоа: (1) Потврда од Централен регистар, односно друга надлежна институција, како и (2) Изјава на физичкото лице, дадена под целосна кривична и материјална одговорност, дека на физичкото лице не му е изречена споредна казна забрана за добивање дозвола за вршење работи на осигурување, застапување во осигурување или осигурително брокерски работи, забрана за основање на нови правни лица, одземање на дозвола за вршење работи на застапување во осигурувањето или осигурително брокерски работи, односно привремена или трајна забрана за вршење дејност од областа на осигурувањето;
7. изјава на физичкото лице, дадена под целосна кривична и материјална одговорност, дека во последните три години не бил член на орган на управување, надзорен орган или лице со посебни права и одговорности во друштво за осигурување или друго правно лице над кое е отворена стечајна постапка;



8. доказ дека физичкото лице не е поврзано лице со правно лице во кое осигурително брокерското друштво, односно друштво за застапување во осигурување (во кое лицето има намера да стекне квалификувано учество), директно или индиректно, поседува сопственост на најмалку 10% од капиталот или правата на глас во тоа лице, и тоа: (1) Изјава на физичкото лице, дадена под целосна кривична и материјална одговорност, дека физичкото лице не е поврзано лице со правно лице во кое осигурително брокерско друштво односно друштвото за застапување во осигурување, директно или индиректно, поседува сопственост на најмалку 10% од капиталот или правата на глас во тоа лице; (2) Изјава на физичкото лице, дадена под целосна кривична и материјална одговорност, за сите лица кои се поврзани со лицето со докази за начинот на поврзаност; и (3) Извод од Централен депозитар за хартии од вредност, односно друг јавен регистар, за тоа каде правното лице поседува акции, односно удели;
9. доказ дека физичкото лице не работи и нема да работи спротивно на одредбите од Законот за спречување перење пари и други приноси од казниво дело и финансирање на тероризам, и тоа: Изјава на физичкото лице, дадена под целосна кривична и материјална одговорност, дека физичкото лице не работи и нема да работи спротивно на одредбите од Законот за спречување перење пари и други приноси од казниво дело и финансирање на тероризам;
10. доказ за непостоење на капитална или управувачка поврзаност на физичкото лице со друштва за осигурување, други друштва за застапување во осигурување или други осигурително брокерски друштва согласно член 16-а од Законот за супервизија на осигурување, и тоа: Изјава на надлежен орган на правното лице, дадена под целосна кривична и материјална одговорност, дека правното лице не е поврзано лице со друштва за осигурување, друштва за застапување во осигурување или други осигурително брокерски друштва;
11. доказ за платен надоместок за издавање согласност за стекнување квалификувано учество во осигурително брокерско друштво, согласно Тарифникот на Агенцијата и
12. други докази за оцена на бонитетот на физичкото лице.

(5) При одлучувањето врз основа на доставената документација од став (2) и (3) од овој член, се оценува дали лицето кое има намера да стекне акции во осигурително брокерското друштво, односно друштво за застапување во осигурување ги исполнува критериумите пропишани со Законот за супервизија на осигурување, најмалку преку:

- утврдување на идентитетот на лицата кои имаат намера да стекнат квалификувано учество во осигурително брокерското друштво, односно друштво за застапување во осигурување, лицата поврзани со нив и нивната правна форма;
- утврдување дали финансиската состојба на лицата кои имаат намера да стекнат квалификувано учество во осигурително брокерското друштво, односно друштво за застапување во осигурување е соодветна во однос на вредноста на акциите кои имаат намера да ги стекнат;
- утврдување на изворите на средства, нивното потекло и легалност;
- оцена на можностите за поддршка на планираниот раст на сопствените средства на осигурително брокерското друштво, односно друштво за застапување во осигурување од страна на лицата кои имаат намера да стекнат квалификувано учество друштво за осигурување;
- оцена на прописите и практиките на земјата од каде доаѓа лицето кое има намера да стекне квалификувано учество во осигурително брокерското друштво, односно друштво за застапување во осигурување од аспект на тоа дали Агенцијата за супервизија на осигурување ќе може ефикасно да ја врши супервизорската функција и дали ќе може да оствари соработка со надлежниот супервизорски орган на таа земја од аспект на почитување на меѓународните принципи и стандарди за соработка и размена на информации за вршење на ефикасна супервизија (доколку се работи за странско лице кое има намера да стекне акции во осигурително брокерско друштво, односно друштво за застапување во осигурување)
- утврдување дека степенот на усогласеност на прописите и практиките на земјата од каде доаѓа лицето кое има намера да стекне квалификувано учество во осигурително брокерското

друштво, односно друштво за застапување во осигурување со меѓународните стандарди во доменот на финансиите, финансиското известување и сметководството, спречувањето перење пари и сл., не упатува на можност за постоење на висок ризик со што би била загрознена стабилноста, сигурноста и репутацијата на осигурително брокерското друштво, односно друштво за застапување во осигурување, односно неговото работење во согласност со прописите (доколку се работи за странско лице кое има намера да стекне акции во друштво за осигурување);

- утврдување дали во барањето постојат неконзистентности кои не можат да бидат објаснети.

(6) Во однос на барањето за издавање согласност за стекнување квалификувано учество од страна на лице кое ги стекнува акциите врз основа на одлука на надлежен орган во согласност со закон, документацијата што треба да ја достави ова лице и постапката за оцена, соодветно се применуваат одредбите од ставовите (2), (3), (4) и (5) од овој член.

(7) По барањето од став (1) од овој член, Агенцијата донесува решение за издавање согласност или за одбивање на барањето, во роковите пропишани со Законот за супервизија на осигурување.

### **III. ПРЕЦИЗИРАЊЕ НА ФОРМАТА НА ДОСТАВУВАЊЕ НА ДОКУМЕНТАЦИЈАТА И РЕГУЛИРАЊЕ НА РАБОТИТЕ ПОТРЕБНИ ЗА СПРОВЕДУВАЊЕ НА ПРАВИЛНИКОТ**

#### **Член 4**

(1) Кон барањата за издавање согласност од член (2) и (3) од овој правилник, се доставуваат податоци за овластено лице за контакт со Агенцијата (име и презиме, телефонски број, број на телефакс, адреса на електронска пошта) и доказ за платен надомест за разгледување на барањата.

(2) Документацијата која се доставува кон барањето за издавање на согласноста од член (2) и (3) од овој правилник, треба да биде во оригинал или копија заверена кај овластено лице (нотар), потпишана од овластеното лице или од соодветниот надлежен орган, да биде чиста, без дополнителни исправки и на македонски јазик. Доколку документот што треба да се достави е на друг јазик, заедно со оригиналот се доставува и превод на македонски јазик, заверен од овластен преведувач.

(3) Сите потврди, изјави и прашалници кои се дел од документацијата која се доставува кон барањето за издавање согласности од член (2) и (3) од овој правилник мора да бидат заверени кај овластено лице (нотар) и не смеат да бидат постари од шест месеци пред денот на поднесувањето на барањето за издавање согласност.

(4) Доколку законодавството на земјата од која доаѓа странското лице кое поднесува барање за согласност или доколку законодавството на земјата во која работело тоа лице најмалку 5 години пред да го поднесе барањето поинаку ја регулираат материјата во врска со документацијата која се доставува кон барањето, должно е да приложи:

- извадок од соодветниот пропис на странската земја или
- правно мислење од независен адвокат којшто не е ангажиран од лицето или е лице поврзано со друштвото, при што кон мислењето се доставува и документ со кој ќе се потврди дека

станува збор за овластен адвокат во странската земја.

(5) Агенцијата разгледува барање за издавање согласност од член (2) и (3) од овој правилник со комплетна документација. Под комплетна документација се подразбира документацијата пропишана со овој правилник, документацијата која дополнително е побарана од Агенцијата, како и соодветните документи, податоци и информации кои треба да се добијат од надлежни домашни и странски институции во земјата и во странство за одлучување по барањето.

(6) При разгледување на барањето, Агенцијата може да ја користи и документацијата со која таа располага за соодветното друштво за осигурување, осигурително брокерско друштво, односно друштво за застапување во осигурување.

#### **IV. ЗАВРШНИ ОДРЕДБИ**

Овој правилник влегува во сила со денот на објавувањето во „Службен весник на Република Македонија“.

**Бр. 02-370/3**  
**29.03.2013 година**

**Претседател на Совет на експерти**  
**д-р Климе Попоски**

**ПРИЛОГ 1**

# АГЕНЦИЈА ЗА СУПЕРВИЗИЈА НА ОСИГУРУВАЊЕ



## БАРАЊЕ

### ЗА ИЗДАВАЊЕ СОГЛАСНОСТ ЗА СТЕКНУВАЊЕ КВАЛИФИКУВАНО УЧЕСТВО ВО ДРУШТВО ЗА ОСИГУРУВАЊЕ, ОСИГУРИТЕЛНО БРОКЕРСКО ДРУШТВО, ОДНОСНО ДРУШТВО ЗА ЗАСТАПУВАЊЕ ВО ОСИГУРУВАЊЕ

1.	Назив на друштвото за осигурување, осигурително брокерското друштво, односно друштвото за застапување во осигурување (во понатамошниот текст: друштво) во кое лицето има намера да стекне квалификувано учество	
2.	Име и презиме, односно назив на лицето кое има намера да стекне квалификувано учество во друштвото	
3.	Број и номинален износ на акции кои лицето веќе ги поседува во друштвото	
4.	Број и номинален износ на акции кои лицето има намера да ги стекне во друштвото	
5.	Вкупен број и номинален износ на акциите кои лицето ќе ги има по стекнувањето	
6.	Овластено лице за контакт со Агенцијата	
6.1.	Телефон и факс на овластеното лице	
6.2.	Адреса на електронска пошта на овластеното лице	
6.3.	Адреса и број на лична карта, односно пасош (за странско лице), на овластеното лице	

Во Скопје на \_\_\_\_\_ година

Потпис на барателот

ПРИЛОГ 2

ПРАШАЛНИК

**за правни лица кои имаат намера да стекнат квалификувано учество во друштво за осигурување, осигурително брокерско друштво, односно друштво за застапување во осигурување**

**ИНФОРМАЦИИ ЗА ПОПОЛНУВАЊЕ НА ПРАШАЛНИКОТ:**

Прашалникот го овластено лице на надлежен орган на управување на правното лице кое има намера да стекне квалификувано учество во друштво за осигурување, осигурително брокерско друштво, односно друштво за застапување во осигурување (во понатамошниот текст: друштвото).

Се препорачува Прашалникот да се пополнува електронски. Електронска верзија на Прашалникот може да се најде на официјалната интернет-страница на Агенцијата за супервизија на осигурување [www.aso.mk](http://www.aso.mk). Доколку Прашалникот не се пополнува електронски, задолжително треба да се користи пенкало и да се пишува со големи букви.

Потребно е да се одговорот сите прашања дадени во Прашалникот, а оние прашања кои не се применливи треба соодветно да се назначат со НЕПРИМЕНЛИВО. Доколку во Прашалникот нема доволно простор за детален одговор, потребно е кон Прашалникот да се достави прилог (во печатена форма) кој ќе биде означен со бројот на прашањето на кое се однесува одговорот.

Лицето кое го пополнува Прашалникот е должно веднаш да ја извести Агенцијата доколку во кое било време по поднесување на Прашалникот до Агенцијата се јави значајна промена на податоците дадени во овој прашалник. Ова е континуирана обврска која ја презема лицето со потпишување на овој прашалник.

**ДЕЛ 1: ЛИЧНИ ПОДАТОЦИ**

1.1. Назив на правното лице

1.2. Седиште

## **ДЕЛ 2: ДРУГИ РЕЛЕВАНТНИ ПОДАТОЦИ**

2. Наведете ги лицата кои се членови на органот на управување и на надзорниот одбор на правното лице, со краток опис на нивното стекнато образование и досегашно работно искуство.

<b>Име и презиме</b>	<b>Орган на управување или надзорен орган</b>	<b>Стектото образование</b>	<b>Работно искуство</b>

3. Наведете ги лицата (правни и физички лица) кои во правното лице поседуваат, директно или индиректно, повеќе од 10% од акциите, односно уделите.

<b>Име и презиме на физичкото лице /назив на правното лице</b>	<b>Адреса/седиште</b>	<b>Основна дејност</b>	<b>Учеството во капиталот или во правата на глас изразено во проценти</b>

4. Дали лицата од точка 3 од овој прашалник имаат свои претставници во органите на надзор или управување на правното лице?

Да

Не

4.1. Доколку одговорот е потврден, наведете ги лицата и нивните претставници во органите на надзор или управување на правното лице кое има намера да стекне квалификувано учество во друштвото.

<b>Име и презиме /назив</b>	<b>Име и презиме на претставникот</b>	<b>Орган на надзор или управување</b>

5. Наведете ги правните лица во кои правното лице поседува, директно или индиректно, повеќе од 10% од акциите, односно уделите.

<b>Назив и седиште</b>	<b>Основна дејност</b>	<b>Учеството во капиталот или во правата на глас на правното лице изразено во проценти</b>

<b>Назив и седиште</b>	<b>Основна дејност</b>	<b>Учеството во капиталот или во правата на глас на правното лице изразено во проценти</b>

За сите овие лица се доставуваат финансиски извештаи за последните три деловни години

6. Дали правното лице има свои претставници во органите на надзор или управување на лицата од точка 5 од овој прашалник?

Да

Не

6.1. Доколку одговорот е потврден, наведете ги правните лица и претставниците на правното лице кое има намера да стекне квалификувано учество во друштвото во нивните органи на надзор или управување.

<b>Назив и седиште</b>	<b>Име и презиме на претставникот на правното лице</b>	<b>Орган на надзор или управување</b>

7. Дали правното лице има свои претставници во органите на надзор или управување или на кој било друг начин остварува влијание врз управувањето и донесувањето на политиките и на финансиските и деловните одлуки на кое било друго правно лице во РМ или во странство?

Да

Не

7.1. Наведете ги правните лица, органите и лицата кои го претставуваат правното лице.



Име и седиште на правното лице	Орган на надзор или управување	Име и презиме на претставникот на правното лице	Друг начин на остварување влијание

8. Дали во правното лице има учество лице кое со правосилна судска одлука било осудено со казна затвор за направено кривично дело? Ако е, наведете ги сите детали.

9. Дали на правното лице му била изречена прекршочна санкција, односно казна забрана за вршење професија, дејност или должност? Ако била изречена ваква санкција, односно забрана, наведете ги сите детали.

9.1. Дали ваква санкција, односно забрана е изречена на лице кое има учество во правното лице? Ако била изречена ваква санкција, односно забрана, наведете ги сите детали.

10. Дали над имотот на правното лице, или на лицето кое има учество во правното лице, е отворена стечајна постапка или постапка на ликвидација? Наведете ги детално сите околности поврзани со оваа постапка.

11. Дали лице поврзано со правното лице е акционер или член на орган на надзор или управување на друго друштво за осигурување/осигурително брокерско друштво/друштво за застапување во осигурување, банка или друга финансиска институција?

Да

Не

11.1. Доколку одговорот е потврден, наведете подетално:

Име и презиме/назив и седиште на поврзаното лице	Име и седиште на друштвото/финансиската институција	Учество изразено во проценти	Орган на надзор или управување	Останати важни податоци

12. Дали била отворена стечајна постапка или постапка на ликвидација врз правните лица во кои

правното лице имало учество или имало свој претставник во органите на надзор или управување или на кој било друг начин влијаело врз управувањето и донесувањето на политиките и на финансиските и деловните одлуки?

Да

Не

12.1. Ако била, наведете подетални податоци.

13. Дали од страна на надлежен супервизорски орган биле преземени мерки кон друштво или друга финансиска институција во која правното лице имало учество или имало свој претставник во органите на надзор или управување или на кој било друг начин влијаело врз управувањето и донесувањето на нејзините политики и на финансиските и деловните одлуки?

Да

Не

13.1. Ако биле, наведете ги мерките и сите детали поврзани со нивното спроведување или неспроведување?

14. Дали од страна на надлежен супервизорски орган биле преземени мерки кон друштво или друга финансиска институција во која учество има лице кое истовремено има учество и во правното лице или во кое ова лице имало свој претставник во органите на надзор или управување или на кој било друг начин влијаело врз управувањето и донесувањето на нејзините политики и на финансиските и деловните одлуки?

Да

Не

14.1. Ако биле, наведете ги мерките и сите детали поврзани со нивното спроведување или неспроведување?

15. Дали правното лице, или лицето кое има учество во правното лице, е поврзано со други лица кои заедно со правното лице имаат намера да стекнат квалификувано учество во друштво?

Да

Не

15.1. Наведете на кој начин.

16. Дали, некогаш, надлежен орган за супервизија на друштва за осигурување и други финансиски институции на правното лице му одзел согласност за акционер или за учество во капитал на друго друштво за осигурување или друга финансиска институција или согласност да биде член или да има свој претставник во орган на надзор или управување на тоа друштво за осигурување или финансиска институција?

Да

Не

16.1. Ако одговорот е потврден, наведете ги сите детали.

17. Дали, некогаш, надлежен орган за супервизија на друштва за осигурување и други финансиски институции на лицето кое има учество во правното лице, му одзел согласност за акционер или за учество во капитал во друштво за осигурување или друга финансиска институција или согласност да биде член или да има свој претставник во орган на надзор или управување на таа банка или финансиска институција?

Да

Не

17.1. Ако одговорот е потврден, наведете ги сите детали.

18. Сметате ли дека постојат други факти или околности кои би можеле да бидат важни при оцена на способноста на правното лице да биде акционер на друштвото и да обезбеди стабилно и сигурно работење на друштвото?

19. Дадете краток опис на тоа каде го гледате друштвото по пет години од неговото работење.

## ИЗЈАВА

Јас/Ние \_\_\_\_\_ (име и презиме на сите лица, членови на органот на надзор или управување на правното лице кое има намера да стекне квалификувано учество во друштвото) како член/членови на \_\_\_\_\_ (органот на надзор или управување на правното лице) на \_\_\_\_\_ (назив на правното лице)

а) Изјавувам/изјавуваме, под целосна морална, материјална и кривична одговорност, дека информациите содржани во овој прашалник, како и целата документација која ја доставува правното лице во рамките на барањето за издавање согласот за стекнување квалификувано учество, се точни и не содржат фалсификувани податоци и документи.

б) Свесен/свесни сум/сме за критериумите пропишани со Законот за супервизија на осигурување кои треба да ги исполни \_\_\_\_\_ (назив на правното лице) за да стане акционер со квалификувано учество во друштво.

в) Изјавувам/е дека правното лице ќе обезбеди почитување на супервизорските стандарди, спроведување на мерките преземени од страна на Агенцијата за супервизија на осигурување и ќе ги доставувам сите податоци и информации побарани од Агенцијата за вршење ефикасна супервизија, со што ќе се обезбеди сигурно и стабилно работење на друштвото.

Место и датум

\_\_\_\_\_

Потпис на членовите на  
надлежниот орган на управување на правното лице

\_\_\_\_\_

## ПРИЛОГ 3

### ПРАШАЛНИК

#### **за физички лица кои имаат намера да стекнат квалификувано учество во друштво за осигурување, осигурително брокерско друштво, односно друштво за застапување во осигурување**

#### **ИНФОРМАЦИИ ЗА ПОПОЛНУВАЊЕ НА ПРАШАЛНИКОТ:**

Прашалникот се пополнува лично од страна на лицето кое има намера да стекне квалификувано учество во друштво за осигурување, осигурително брокерско друштво, односно друштво за застапување во осигурување (во понатамошниот текст: друштвото).

Се препорачува Прашалникот да се пополнува електронски. Електронска верзија на Прашалникот може да се најде на официјалната интернет-страница на Агенцијата за супервизија на осигурување [www.aso.mk](http://www.aso.mk). Доколку Прашалникот не се пополнува електронски, задолжително треба да се користи пенкало и да се пишува со големи букви.

Потребно е да се одговорот сите прашања дадени во Прашалникот, а оние прашања кои не се применливи треба соодветно да се назначат со НЕПРИМЕНЛИВО. Доколку во Прашалникот нема доволно простор за детален одговор, потребно е кон Прашалникот да се достави прилог (во печатена форма) кој ќе биде означен со бројот на прашањето на кое се однесува одговорот.

Лицето кое го пополнува Прашалникот е должно веднаш да ја извести Агенцијата доколку во кое било време по поднесување на Прашалникот до Агенцијата се јави значајна промена на податоците дадени во овој прашалник. Ова е континуирана обврска која ја презема лицето со потпишување на овој прашалник.

## **ДЕЛ 1: ЛИЧНИ ПОДАТОЦИ**

1. 1. Име и презиме:

1.2. Домашна адреса:

1.3. Адреса во РМ (доколку станува збор за странско лице со престој во РМ).

1.4. Датум и место на раѓање:

1.5. Државјанство:

1.6. Број на лична карта или број на пасош (за странски физички лица):

1.7. Телефон:

1.8. Адреса на електронска пошта

## ДЕЛ 2: ПОДАТОЦИ ЗА ОБРАЗОВАНИЕТО

2. Наведете ги податоците за стекнатото образование со соодветен датум на стекнување и назив на образовната институција (универзитет/факултет) на која е стекнато образованието, согласно барањата дадени во табелата:

Назив на образовната институција	Адреса на образовната институција	Назив на стекнатото образование (степен)	Година на стекнување на дипломата

## ДЕЛ 3: ПРОФЕСИОНАЛНАТА ИСТОРИЈА И ИСКУСТВО

3. Наведете ги сите работни места и/или функции кои сте ги имале до моментот на пополнување на Прашалникот, вклучувајќи податоци за работодавецот, позицијата која сте ја имале, почнувајќи од последното работно место, согласно барањата дадени во табелата:

Период од/до (месец/година)	Име, седиште и основна дејност на работодавецот	Работно место/позиција

#### **ДЕЛ 4: ДРУГИ РЕЛЕВАНТНИ ПОДАТОЦИ**

4. Дали некогаш со правосилна судска одлука сте биле осудени со казна затвор за направено кривично дело?

Да

Не

4.1. Ако сте биле, наведете ги сите детали.

5. Дали некогаш ви била изречена прекршочна санкција, односно казна забрана за вршење професија, дејност или должност?

Да

Не

5.1. Ако ви била изречена ваква санкција, односно забрана, наведете ги сите детали.

6. Дали над вашиот имот е отворена стечајна постапка?

Да

Не

6.1. Доколку одговорот е потврден, наведете ги детално сите околности поврзани со оваа постапка.

7. Дали сте вие или лице поврзано со вас акционер, сопственик, сосопственик или содружник во друго правно лице?

Да

Не

7.1. Доколку одговорот е потврден, пополнете ги следните две табели, при што првата се пополнува само за физичкото лице, а втората за лицата поврзани со физичкото лице



<b>Назив и седиште на правното лице во кое физичкото лице има дел од капиталот и/или од акциите со право на глас</b>	<b>Процент од капиталот и/или акциите со право на глас</b>

<b>Име и презиме, односно назив на поврзаното лице</b>	<b>Назив и седиште на правното лице во кое поврзаното лице има дел од капиталот и/или од акциите со право на глас</b>	<b>Процент од капиталот и/или акциите со право на глас</b>

8. Дали сте вие или лице поврзано со вас член на орган на надзор или управување во претходно наведените лица?

Да

Не

8.1. Доколку одговорот е потврден, пополнете ги следните две табели, при што првата се пополнува само за физичкото лице, а втората за лицата поврзани со физичкото лице

<b>Назив и седиште на правното лице</b>	<b>Орган на надзор или управување</b>

<b>Име и презиме, односно назив на поврзаното лице</b>	<b>Име и седиште на правното лице</b>	<b>Орган на надзор или управување</b>

Име и презиме, односно назив на поврзаното лице	Име и седиште на правното лице	Орган на надзор или управување

9. Дали сте член на орган на надзор или управување или на кој било друг начин остварувате влијание врз управувањето и донесувањето на политиките и на финансиските и деловните одлуки на кое било друго правно лице, освен правните лица од точка 7 од овој Прашалник? Наведете ги тие правни лица, органот на надзор или управување или начинот на кој остварувате влијание.

Име и седиште на правното лице	Орган на надзор или управување	Друг начин на остварување влијание

10. Дали била отворена стечајна постапка или постапка на ликвидација врз правните лица во кои сте имале учество или сте биле член на орган на надзор или управување или на кој било друг начин сте влијаеле врз управувањето и донесувањето на политиките и на финансиските и деловните одлуки?

Да

Не

10.1. Доколку одговорот е потврден, наведете подетални податоци околу вашите активности во тоа правно лице.

11. Дали против вас е донесена правосилна судска пресуда со која е утврдена ваша одговорност за отворената стечајна или ликвидациона постапка? Доколку одговорот е потврден, наведете ги сите детали поврзани со судската пресуда.

12. Дали од страна на надлежен супервизорски орган биле преземени мерки кон друштво за осигурување или друга финансиска институција во која сте имале учество или сте биле член на орган на надзор или управување или на кој било друг начин сте влијаеле врз управувањето и донесувањето на политиките и на финансиските и деловните одлуки?

Да

Не

12.1. Доколку одговорот е потврден, наведете ги мерките и сите детали поврзани со нивното спроведување или неспроведување.

13. Дали сте вие, или лицето поврзано со вас, поврзан/а со други лица кои, согласно со Законот за супервизија на осигурување, се сметаат за поврзани лица со друштвото?

Да

Не

13.1. Доколку одговорот е потврден, пополнете ги следните две табели, при што првата се пополнува само за физичкото лице, а втората за лицата поврзани со физичкото лице.

Име и презиме, односно назив и седиште на поврзаното лице со друштвото	Начин на поврзаност

Име и презиме, односно назив и седиште на лицето поврзано со физичкото лице	Име и презиме, односно назив и седиште на поврзаното лице со друштвото	Начин на поврзаност помеѓу лицата од колона 1 и 2

14. Дали сте вие, или лицето поврзано со вас, поврзан/а со членовите на орган на управување или надозрен одбор или управен одбор на друштвото?

Да

Не

14.1. Доколку одговорот е потврден, пополнете ги следните две табели, при што првата се пополнува само за физичкото лице, а втората за лицата поврзани со физичкото лице.

Име и презиме на членот на органот на управување или надзорниот одбор	Орган на управување или надзорен одбор

Име и презиме, односно назив и седиште на лицето поврзано со физичкото лице	Име и презиме на членот на органот на управување или надзорниот одбор	Орган на управување или надзорен одбор

15. Дали, некогаш, надлежен орган за супервизија на друштва за осигурување и други финансиски институции вршел оцен а на вашата репутација и способност за стекнување учество во капиталот или за станување член на орган на надзор или управување на тие институции?

Да

Не

15.1. Ако одговорот е потврден, наведете ги сите детали.

Назив на надлежниот супервизорски орган	Вид на побарана согласност/дозвола	Причини зошто согласноста не е добиена (доколку надлежниот орган не ја издал бараната согласност)

16. Дали, некогаш, надлежен орган за супервизија на друштва за осигурување и други финансиски институции ви одзел согласност за акционер или учество во капитал на друштво за осигурување или друга финансиска институција или ви одзел согласност да бидете член на орган на надзор или управување?

Да

Не

16.1. Ако одговорот е потврден, наведете ги сите детали.

17. Дали, некогаш, сте биле отповикани или од вас било побарано да се повлечете од вршење на некоја функција во друго правно лице?

Да

Не

17.1. Ако одговорот е потврден, наведете ги сите детали.

18. Сметате ли дека постојат други факти или околности кои би можеле да бидат важни при оцена на вашата способност да бидете акционер на друштвото и да обезбедите стабилно и сигурно работење на друштвото?

19. Дадете краток опис на тоа каде го гледате друштвото по пет години од неговиот работење. (Ова прашање задолжително го одговараат физичките лица кои имаат намера да остваруваат учество во друштвото за осигурување што се основа)

#### **ИЗЈАВА**

Јас \_\_\_\_\_ (име на физичкото лице)

а) Изјавувам, под целосна морална, материјална и кривична одговорност, дека информациите што ги содржи во овој прашалник, како и целата документација која ја доставувам во рамките на барањето за издавање согласност за стекнување квалификувано учество, се точни и не содржат фалсификувани податоци и документи.

б) Свесен/свесна сум за критериумите пропишани со Законот за супервизија на осигурување кои треба да ги исполнам за да станам акционер со квалификувано учество

в) Изјавувам, под целосна морална, материјална и кривична одговорност, дека ќе обезбедам почитување на супервизорските стандарди, спроведување на мерките преземени од страна на Агенцијата за супервизија на осигурување и ќе ги доставам сите податоци и информации побарани од Агенцијата за вршење ефикасна супервизија, со што ќе обезбедам сигурно и стабилно работење на друштвото.

Место и датум

\_\_\_\_\_

Потпис на физичкото лице

\_\_\_\_\_